## सीमन्धर जिनपूजन

(डॉ. हकमचन्द भारिल्ल कृत)

(डा. हुकमचन्द मारिक्ल कृत) (कृण्डलिया)

भव-समुद्र सीमित कियो, सीमन्धर भगवान।

कर सीमित निजज्ञान को, प्रकट्यो पूरण ज्ञान।।

प्रकटचो पूरण ज्ञान-वीर्य-दर्शन सुखधारी,

प्रकटचा पूरण ज्ञान-वाय-दशन सुखधारा, समयसार अविकार विमल चैतन्य-विहारी।

अंतर्बल से किया प्रबल रिपु-मोह पराभव,

अरे भवान्तक! करो अभय हर लो मेरा भव।।

ॐ हीं श्री सीमंधरजिन! अत्र अवतर अवतर संवौषट् आह्वाननम्। ॐ हीं श्री सीमंधरजिन! अत्र तिष्ठ तिष्ठ ठःठः स्थापनम्।

ॐ हीं श्री सीमंधरजिन! अत्र मम सिन्हितो भव भव वषट्, सिन्धिकरणम्।

प्रभुवर! तुम जल-से शीतल हो, जल-से निर्मल अविकारी हो।

मिथ्यामल धोने को जिनवर, तुम ही तो मलपरिहारी हो।।

तुम सम्यग्ज्ञान जलोदधि हो, जलधर अमृत बरसाते हो। भविजन मन मीन प्राणदायक, भविजन मन–जलज खिलाते हो।।

हे ज्ञान पयोनिधि सीमन्धर! यह ज्ञान प्रतीक समर्पित है।

हो शान्त ज्ञेयनिष्ठा मेरी, जल से चरणाम्बुज चर्चित है।। ॐ हीं श्री सीमंधरजिनेन्द्राय जन्मजरामृत्युविनाशनाय जलं निर्वपामीति स्वाहा।

चंदन-सम चन्द्रवदन जिनवर, तुम चन्द्रिकरण-से सुखकर हो।

भव-ताप निकंदन हे प्रभुवर! सचमुच तुम ही भव-दुख-हर हो।। जल रहा हमारा अन्तःस्तल, प्रभु इच्छाओं की ज्वाला से।

यह शान्त न होगा हे जिनवर रे! विषयों की मधुशाला से।। चिर-अंतर्दाह मिटाने को, तुम ही मलयागिरि चंदन हो।

चंदन से चरचूँ चरणांबुज, भव-तप-हर! शत-शत वंदन हो।।

ॐ हीं श्री सीमंधरजिनेन्द्राय संसारतापविनाशनाय चन्दनं निर्वपामीति स्वाहा। प्रभु! अक्षतपुर के वासी हो, मैं भी तेरा विश्वासी हूँ।

क्षत-विक्षत में विश्वास नहीं, तेरे पद का प्रत्याशी हूँ।।

अक्षत का अक्षत-संबल ले, अक्षत-साम्राज्य लिया तुमने। अक्षत-विज्ञान दिया जग को, अक्षत-ब्रह्माण्ड किया तुमने।। मैं केवल अक्षत-अभिलाषी, अक्षत अत एव चरण लाया। निर्वाण-शिला के संगम-सा, धवलाक्षत मेरे मन भाया।। 🕉 हीं श्री सीमंधरजिनेन्द्राय अक्षयपदप्राप्तये अक्षतान् निर्वपामीति स्वाहा। तुम सुरभित ज्ञान-सुमन हो प्रभु, नहिं राग-द्वेष दुर्गन्ध कहीं। सर्वांग सुकोमल चिन्मय तन, जग से कुछ भी सम्बन्ध नहीं।। निज अंतर्वास सुवासित हो, शून्यान्तर पर की माया से। चैतन्य-विपिन के चितरंजन, हो दूर जगत की छाया से।। सुमनों से मन को राह मिली, प्रभु कल्पबेलि से यह लाया। इनको पा चहक उठा मन-खग, भर चोंच चरण में ले लाया।। 🕉 हीं श्री सीमंधरजिनेन्द्राय कामबाणविध्वंसनाय पुष्पं निर्वपामीति स्वाहा। आनंद-रसामृत के द्रह हो, नीरस जड़ता का दान नहीं। तुम मुक्त-क्षुधा के वेदन से, षट्रस का नाम-निशान नहीं।। विध-विध व्यंजन के विग्रह से, प्रभु भूख न शांत हुई मेरी। आनंद-सुधारस-निर्झर तुम, अतएव शरण ली प्रभु तेरी।। चिर-तृप्ति-प्रदायी व्यंजन से, हों दूर क्षुधा के अंजन ये। क्षुत्पीड़ा कैसे रह लेगी? जब पाये नाथ निरंजन-से।। 🕉 हीं श्री सीमंधरजिनेन्द्राय क्षुधारोगविनाशनाय नैवेद्यं निर्वपामीति स्वाहा। चिन्मय-विज्ञान-भवन अधिपति, तुम लोकालोक-प्रकाशक हो। कैवल्य किरण से ज्योतित प्रभु! तुम महामोहतम नाशक हो।। तुम हो प्रकाश के पुंज नाथ! आवरणों की परछाँह नहीं। प्रतिबिंबित पूरी ज्ञेयावलि, पर चिन्मयता को आँच नहीं।। ले आया दीपक चरणों में, रे! अन्तर आलोकित कर दो। प्रभृ! तेरे मेरे अन्तर को, अविलंब निरन्तर से भर दो।। 🕉 हीं श्री सीमंधरजिनेन्द्राय मोहांधकारविनाशनाय दीपं निर्वपामीति स्वाहा। धू-धू जलती दुख की ज्वाला, प्रभु त्रस्त निखिल जगतीतल है। बेचेत पड़े सब देही हैं, चलता फिर राग प्रभंजन है।। यह धूम घूमरी खा-खाकर, उड़ रहा गगन की गलियों में। अज्ञान-तमावृत चेतन ज्यों, चौरासी की रंग-रलियों में।। संदेश धूप का तात्विक प्रभु, तुम हुए ऊर्ध्वगामी जग से। प्रकटे दशांग प्रभुवर! तुम को, अन्तःदशांग की सौरभ से।। ॐ हीं श्री सीमंधरजिनेन्द्राय अष्टकर्मदहनाय धूपं निर्वपामीति स्वाहा। शुभ-अशुभ वृत्ति एकांत दुःख अत्यंत मलिन संयोगी है। अज्ञान विधाता है इनका, निश्चित चैतन्य विरोधी है।। काँटों-सी पैदा हो जाती, चैतन्य-सदन के आँगन में। चंचल छाया की माया-सी, घटती क्षण में बढ़ती क्षण में।। तेरी फल-पूजा का फल प्रभु! हों शांत शुभाशुभ ज्वालायें। मधुकल्प फलों-सी जीवन में, प्रभु! शांति-लतायें छा जायें।। 🕉 हीं श्री सीमंधरजिनेन्द्राय मोक्षफलप्राप्तये फलं निर्वपामीति स्वाहा। निर्मल जल-सा प्रभु निजस्वरूप, पहिचान उसी में लीन हुए। भव-ताप उतरने लगा तभी, चंदन-सी उठी हिलोर हिये।। अभिराम भवन प्रभु अक्षत का, सब शक्ति प्रसून लगे खिलने। क्षुत् तृषा अठारह दोष क्षीण, कैवल्य प्रदीप लगा जलने।। मिट चली चपलता योगों की, कर्मों के ईंधन ध्वस्त हुए। फल हुआ प्रभो! ऐसा मधुरिम, तुम धवल निरंजन स्वस्थ हुए।। ॐ हीं श्री सीमंधरजिनेन्द्राय अनर्घ्यपदप्राप्तये अर्घ्यं निर्वपामीति स्वाहा। जयमाला (दोहा) वैदही हो देह में, अतः विदेही नाथ। सीमंधर निज सीम में, शाश्वत करो निवास।।१।। श्री जिन पूर्व विदेह में, विद्यमान अरहंत। वीतराग सर्वज्ञ श्री, सीमंधर भगवंत।।२।।

हे ज्ञानस्वभावी सीमंधर! तुम हो असीम आनंदरूप। अपनी सीमा में सीमित हो, फिर भी हो तुम त्रैलोक्य भूप।।३।। मोहान्धकार के नाश हेत्, तुम ही हो दिनकर अति प्रचंड। हो स्वयं अखंडित कर्म शत्रु को, किया आपने खंड-खंड।।४।। गृहवास राग की आग त्याग, धारा तुमने मुनिपद महान। आतमस्वभाव साधन द्वारा, पाया तुमने परिपूर्ण ज्ञान।।५।। तुम दर्शन ज्ञान दिवाकर हो, वीरज मंडित आनंदकंद। तुम हुए स्वयं में स्वयं पूर्ण, तुम ही हो सच्चे पूर्णचन्द।।६।। पूरब विदेह में हे जिनवर! हो आप आज भी विद्यमान। हो रहा दिव्य उपदेश, भव्य पा रहे नित्य अध्यात्म ज्ञान।।७।। श्री कृत्दकृत्द आचार्यदेव को, मिला आपसे दिव्य ज्ञान। आत्मानुभूति से कर प्रमाण, पाया उनने आनन्द महान।।८।। पाया था उनने समयसार, अपनाया उनने समयसार। समझाया उनने समयसार, हो गये स्वयं वे समयसार।।९।। दे गये हमें वे समयसार, गा रहे आज हम समयसार। है समयसार बस एक सार, है समयसार बिन सब असार।।१०।। मैं हूँ स्वभाव से समयसार, परिणति हो जाये समयसार। है यही चाह, है यही राह, जीवन हो जाये समयसार।।११।। 🕉 हीं श्री सीमंधरजिनेन्द्राय अनर्घ्यपदप्राप्तये जयमालामहार्घ्यं निर्वपामीति स्वाहा। (सोरठा)

> समयसार है सार, और सार कुछ है नहीं। महिमा अपरम्पार, समयसारमय आपकी।।१२।। (पुष्पाञ्जिलं क्षिपेत्)

## दशलक्षण धर्म पूजन

(पं. द्यानतरायजी कृत)

(अनुष्टुप) स्थापना (संस्कृत)

उत्तमक्षान्तिकाद्यन्त-ब्रह्मचर्य-सुलक्षणम्।

स्थापय दशधा धर्ममुत्तमं जिनभाषितम्।। (अडिल्ल) स्थापना (हिन्दी)

उत्तम क्षमा मारदव आरजव भाव हैं, सत्य शौच संयम तप त्याग उपाव हैं।

आकिंचन ब्रह्मचर्य धरम दश सार हैं, चहँगति-दुखतैं काढ़ि मुकति करतार हैं।।

🕉 हीं श्री उत्तमक्षमादिदशलक्षणधर्म ! अत्र अवतर अवतर संवौषट् इति आह्वाननम्। 🕉 हीं श्री उत्तमक्षमादिदशलक्षणधर्म ! अत्र तिष्ठ तिष्ठ ठःठः स्थापनम्। 🕉 हीं श्री उत्तमक्षमादिदशलक्षणधर्म ! अत्र मम सन्निहितो भव भव वषट् सन्निधिकरणम्।

भव-आताप निवार, दस-लच्छन पूजौं सदा।। ॐ हीं श्री उत्तमक्षमामार्दवार्जवशौचसत्यसंयमतपस्त्यागाकिंचन्यब्रह्मचर्येति दशलक्षणधर्माय जन्म–जरा–मृत्युविनाशनाय जलं निर्वपामीति स्वाहा।

हेमाचल की धार, मुनि-चित सम शीतल सुरभि।

चन्दन केशर गार, होय सुवास दशों दिशा। भव-आताप निवार, दस-लच्छन पूजौं सदा।।

🕉 हीं श्री उत्तमक्षमादिदशलक्षणधर्माय संसारतापविनाशनाय चंदनं नि. स्वाहा। अमल अखण्डित सार, तन्दुल चन्द्र समान शुभ।

भव-आताप निवार, दस-लच्छन पूजौं सदा।। 🕉 हीं श्री उत्तमक्षमादिदशलक्षणधर्माय अक्षयपदप्राप्तये अक्षतान् नि. स्वाहा। फूल अनेक प्रकार, महकें ऊरध-लोकलों।

भव-आताप निवार, दस-लच्छन पूजौं सदा।।

🕉 हीं श्री उत्तमक्षमादिदशलक्षणधर्माय कामबाणविनाशनाय पुष्पं नि. स्वाहा। नेवज विविध निहार, उत्तम षट्-रस-संजुगत।

भव-आताप निवार, दस-लच्छन पूजौं सदा।।

🕉 हीं श्री उत्तमक्षमादिदशलक्षणधर्माय क्षुधारोगविनाशनाय नैवेद्यं नि. स्वाहा।